

# ദൈവത്തിന്റെ വക്താവായിരിക്കുന്നത്-സാക് പുനൻ

WFTW Malayalam 14 August 2011

[www.jeevamozhikal.org](http://www.jeevamozhikal.org)

യിരെമ്യാവ് 15:16-21 ൽ നാം ദൈവത്തിന്റെ വക്താവായിരിക്കുന്നതിനുള്ള മൂന്ന് നിബന്ധനകൾ കാണുന്നു.

ഒന്നാമതായി “ഞാൻ അങ്ങയുടെ വചനങ്ങളെ കണ്ടെത്തി ഭക്ഷിച്ചിരിക്കുന്നു. അങ്ങയുടെ വചനം എന്റെ സന്തോഷവും ഹൃദയത്തിന്റെ പ്രമോദവുമായിത്തീർന്നു” (16-ാം വാക്യം). ദൈവത്തിന്റെ വചനം നിങ്ങളുടെ ഹൃദയത്തിന്റെ സന്തോഷവും പ്രമോദവുമായിരിക്കണം. ഒരു ബിസിനസ്സുകാരൻ പണമുണ്ടാക്കുന്നതിൽ സന്തോഷിക്കുന്നത് പോലെ ദൈവവചനം ആഴത്തിൽ അറിയുന്നതിൽ ആയിരിക്കണം നിങ്ങളുടെ സന്തോഷം. പലർക്കും പ്രസംഗകർ ആകണം. എന്നാൽ അവർ ദൈവവചനം ആഴത്തിൽ പഠിക്കുവാൻ സമയം ചെലവഴിക്കുന്നില്ല, അവർ ദൈവവചനത്തെ തങ്ങളുടെ ഹൃദയത്തിന്റെ സന്തോഷവും പ്രമോദവുമായി എടുക്കുന്നില്ല.

രണ്ടാമതായി “കളിക്കാരുടെ കൂട്ടത്തിൽ ഞാനിരുന്നു ഉല്ലസിച്ചിട്ടില്ല” (17-ാം വാക്യം). യഹൂദ്യയിലെ മറ്റ് ജനങ്ങൾ തിന്നും കുടിച്ചും രസിച്ചും ഇരുന്നപ്പോൾ യിരെമ്യാവ് ഒറ്റയ്ക്ക് ദൂരെ മാറി ദൈവത്തോടു കൂടെയിരുന്നു. ഈ ലോകത്തിലെ കോമാളികളോട് അകന്നു നിൽക്കുന്നതിൽ നിങ്ങൾ അച്ചടക്കം പാലിച്ചില്ലെങ്കിൽ നിങ്ങൾക്കൊരിക്കലും ദൈവത്തിന്റെ വക്താവുകുവാൻ സാധിക്കുകയില്ല. ശുദ്ധ ഫലിതവും തമാശകളും തെറ്റാണെന്നല്ല, എന്നാൽ പല ക്രിസ്ത്യാനികൾക്കും എവിടെ നിർത്തണമെന്നറിയില്ല. അവർ എപ്പോഴും തമാശകൾ പറഞ്ഞുകൊണ്ടിരിക്കുന്നു. ഇത്തരക്കാരുമായി സമയം ചെലവഴിക്കാതിരിക്കുന്ന കാര്യം യിരെമ്യാവ് ഉറപ്പാക്കിയിരുന്നു.

മൂന്നാമതായി യിരെമ്യാവ് ദൈവത്തോട് ഒരു പരാതി പറയുന്നു 18-ാം വാക്യത്തിൽ “എന്റെ വേദന നിരന്തരവും എന്റെ മുറിവ് പൊറുക്കാത്തതും സൗഖ്യം പ്രാപിക്കാത്തതും ആയിരിക്കുന്നത് എന്തുകൊണ്ട്? അങ്ങനിക്ക് വഞ്ചിക്കുന്ന ഉറവും വറ്റിപ്പോകുന്ന തോടും പോലെ ആയിരിക്കുമോ?” ദൈവം പറഞ്ഞു: “ഇത്തരത്തിൽ നീ എന്നോട് സംസാരിക്കരുത്”. അവിശ്വാസത്തിന്റെ വാക്കുകൾ സംസാരിച്ച യിരെമ്യാവിനെ ദൈവം ശാസിക്കുന്നു. ദൈവം നമ്മെ ഒരിക്കലും തള്ളി കളയുന്നില്ല. അവിടുന്ന് വഞ്ചിക്കുന്ന ഉറവയല്ല. യിരെമ്യാവ് തന്റെ തോന്നലുകളിലും സാഹചര്യങ്ങളിലുമാണ് ആശ്രയിച്ചത്. ദൈവം അവനോട് പറഞ്ഞു “നീ മടങ്ങി വന്നാൽ ഞാൻ നിന്നെ എന്നെ സേവിക്കത്തക്കവണ്ണം പുനരുദ്ധരിക്കും. നീ അധമമായത് തള്ളി (ഇപ്പോൾ പറഞ്ഞതുപോലുള്ള വ്യർത്ഥമായ വാക്കുകളും അവിശ്വാസത്തിന്റെ വാക്കുകളും) ഉൽകൃഷ്ടമായത് (വിശ്വാസത്തിന്റേയും നന്മയുടേയും വാക്കുകൾ) സംസാരിച്ചാൽ നീ എന്റെ വക്താവായിത്തീരും (19-ാം വാക്യം).

നിങ്ങളിൽ എത്ര പേർക്ക് ദൈവത്തിന്റെ വക്താവാകാം? നിങ്ങൾ വായിച്ച ഏതെങ്കിലും പുസ്തകത്തിന്റെ അടിസ്ഥാനത്തിൽ ഒരു പ്രസംഗം തയ്യാറാക്കി നിർജ്ജീവപ്രസംഗം നടത്തി ഒരു പ്രസംഗകനാകുന്ന കാര്യമല്ല ഞാൻ പറയുന്നത്. എന്നാൽ ദൈവത്തിന്റെ യഥാർത്ഥ വക്താവുക എന്നതാണ്. അങ്ങനെ ആഗ്രഹിക്കുന്നുവെങ്കിൽ അനാവശ്യകൂട്ടുകളിൽ സമയം ചെലവഴിക്കാതെ നിങ്ങളുടെ സമയത്തെ വീണ്ടെടുത്ത് അത് ദൈവവചന പഠനത്തിന് ഉപയോഗിക്കുക. അതായിരിക്കട്ടെ നിങ്ങളുടെ സന്തോഷം. അനാവശ്യസംഭാഷണങ്ങൾ ഒഴിവാക്കി എപ്പോഴും വിശ്വാസത്തിന്റെ വാക്കുകളും നല്ല വാക്കുകളും മാത്രം ഉപയോഗിക്കുക. അപ്പോൾ ദൈവം നിങ്ങളെ അവിടുത്തെ നവാക്കി മാറ്റും. ദൈവത്തിന് ഒരു പക്ഷാഭേദവുമില്ല.

മൊഴിമാറ്റം: സാജു ജോസഫ്